

---

Ramopasana from Shesha Samhita

---

# ಶೇಷಸಂಹಿತಾಂತರ್ಗತಾ ರಾಮೋಪಾಸನಾ

---

## Document Information



---

Text title : rAmopAsanA from sheShasaMhita

File name : rAmopAsanAsheShasaMhita.itx

Category : devii

Location : doc\_devii

Transliterated by : Mrityunjay Pandey

Proofread by : Mrityunjay Pandey

Latest update : October 7, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

October 7, 2024

*sanskritdocuments.org*

---

## ಶೇಷಸಂಹಿತಾಂತರ್ಗತಾ ರಾಮೋಪಾಸನಾ



### ರಾಮಜಯಂತೀ

ಶೇಷಃ -

ತ್ರೇತಾಯಾಂ ಚೈತ್ರಮಾಸೇ ತು ನವಮ್ಯಾಂ ತು ಪುನರ್ವಸೌ .  
ರಾಮಾವತಾರಮಕರೋಲ್ಲಗ್ನೇಽಭಿಜಿತಿ ಯೋ ಹರಿಃ ..  
ನಾರಸಿಂಹವಿಧಾನೋಕ್ತಮಂಡಪಾದೀನ್ ಪ್ರಕಲ್ಪಯೇತ್ .  
ಬಿಂಬಯಂತ್ರಾದಿಹೋಮಂ ಚ ಕುಂಭಂ ಚ ಪರಿಕಲ್ಪಯೇತ್ ..  
ಸಮ್ಯಕ್ ತತ್ಪ್ರತಿಮಾದಾನಂ ರಾಮಮಂತ್ರೇಣ ಮಂತ್ರವಿತ್ .  
ಲಕ್ಷ್ಮಣಃ ತದ್ವಿನೇ ಲಗ್ನೇ ಅನಂತೋಽಭೂತ್ಸ್ವಯಂ ಪ್ರಭುಃ ..  
ತತೋ ಭರತಶತ್ರುಘ್ನೌ ಶಂಖಚಕ್ರೇ ಚ ತೌ ಸ್ವಯಂ .  
ಅಭೂತಾಂ ತದ್ವಿನೇ ಲಗ್ನೇ ಧರ್ಮಸಂಸ್ಥಾಪನಾಯ ಚ ..  
ತದ್ಯುಗೇ ಮಾಸಿ ಕನ್ಯಾಯಾ ಮಶ್ವಿನ್ಯಾಂ ಶುಕ್ರವಾಸರೇ .  
ಸ್ವಯಂ ಭೂಮಿಶ್ಚ ಸೀತಾಽಭೂದ್ಯಜ್ಞಧರ್ಮಾರ್ಥಸಿದ್ಧಯೇ ..  
ರಂಕಾರಂ ಹತಸಂಯುಕ್ತಂ ರಾಮಾಯ ನಮ ಇತ್ಯಪಿ .  
ಜಪೇನ್ಮಂತ್ರಮಿಮಂ ಬ್ರಹ್ಮನ್ ಸರ್ವಸಿದ್ಧಿಪ್ರದಾಯಕಂ ..  
ಶ್ರೀಂ ಬೀಜಂ ಸಮ್ಯಗುದ್ಧೃತ್ಯ ಸೀತಾಯೈ ಪದಮುದ್ಧರೇತ್ .  
ಜಪೇತ್ತದ್ವಕ್ಷಿಜಾಯಾಂತಂ ಸರ್ವೈಶ್ವರ್ಯಪ್ರದಾಯಕಂ ..  
ಲಕಾರಂ ಬಿಂದುಸಂಯುಕ್ತಂ ಲಕ್ಷ್ಮಣಾಯ ನಮಸ್ತಥಾ .  
ಪ್ರೀತ್ಯೈ ಶ್ರೀರಾಮಚಂದ್ರಸ್ಯ ಸರ್ವಸಿದ್ಧೈ ಜಪೇನ್ಮನುಂ ..  
ಋಷಿಬ್ರಹ್ಮಾಸ್ಯ ಮಂತ್ರಸ್ಯ ಗಾಯತ್ರೀ ಛಂದ ಉಚ್ಯತೇ .  
ಶ್ರೀರಾಮೋ ದೇವತಾ ಪ್ರೋಕ್ಷೋ ರಾಂ ಬೀಜಂ ಕಮಲಾಸನ ..  
ನಂ ಶಕ್ತಿರ್ಲಂ ಕೀಲಕಂ ಸ್ವಂ ಕವಚಂ ರಮಸ್ತಕಂ .  
ಶ್ಯಾಮವರ್ಣಮಿದಂ ಪ್ರೋಕ್ಷಂ ಕುರ್ಯಾನ್ಮಂತ್ರಪದೈರ್ಬುಧಃ ..  
ಷಡಂಗಂತು ಪ್ರಕುರ್ವೀತ ಸೀತಾರಾಮಮನುಂ ಜಪೇತ್ .

ಧ್ಯಾನಂ -

ವಾಮೇ ಭೂಮಿಸುತಾ ಪುರಸ್ತು ಹನುಮಾನ್ ಪಶ್ಚಾತ್ಪುಮಿತ್ರಾಸುತಃ  
ಶತ್ರುಘ್ನೋ ಭರತಶ್ಚ ಪಾರ್ಶ್ವದಲಯೋರಗ್ನ್ಯಾದಿಕೋಣೇಷು ಚ .

ಸುಗ್ರೀವಶ್ಚ ವಿಭಾಷಣಶ್ಚ ಯುವರಾಟ್ ತಾರಾಸುತೋ ಜಾಂಬವಾನ್  
ಮಧ್ಯೇ ನೀಲಸರೋಜಕೋಮಲರುಚಿಂ ರಾಮಂ ಭಜೇ ಶ್ಯಾಮಲಂ ..  
ಅಷ್ಟೋತ್ತರಸಹಸ್ರಂ ತು ತಜ್ಜಯಂತ್ಯಾಂ ಜಪೇದ್ಬಧಃ .  
ತತ್ಸಂಖ್ಯಯಾಂ ಪ್ರತ್ಯಹಂ ತು ಅಷ್ಟೋತ್ತರಶತಂ ತು ವಾ ..  
ರಾಮಮಂತ್ರಜಪಧ್ಯಾನಪರೋ ಯೋ ವತ್ಸಸ್ತ್ರಯಂ .  
ತಸ್ಯ ಸಿದ್ಧ್ಯಂತಿ ಭೋಗ್ಯಾನಿ ಧನಧಾನ್ಯಾದಿಕಂ ಸದಾ ..  
ತಸ್ಯ ಮುಕ್ತಿಂ ಪ್ರದಾಸ್ಯಾಮಿ ಬ್ರಹ್ಮತ್ವಂ ಚಾಥ ವಾಂಛಿತಂ .  
ರಾಮಾನುಷ್ಟುಭಮಂತ್ರೇಣ ತಜ್ಜಯಂತ್ಯಾಂ ತು ತರ್ಪಯೇತ್ ..  
ಅಷ್ಟೋತ್ತರಶತಂ ವಾಪಿ ಅಷ್ಟಾವಿಂಶತಿಮೇವ ಚಾ .  
ರಾಮಗಾಯತ್ರಿಯಾ ಚಾಘ್ಯಂ ದದ್ಯಾತ್ ಧ್ಯಾಯನ್ವಿಚಕ್ಷಣಃ ..  
ಶಕ್ರೂನ್ ರಾವಣವತ್ ಧ್ಯಾತ್ವಾ ಸ್ವದೇಹೇ ರಾಮಮುತ್ತಮಂ .  
ಕುರ್ಯಾಜ್ಜಪೇ ತಥಾ ಹೋಮೇ ಸಮ ಕರ್ಮಸು ತರ್ಪಣೇ ..  
ಏವಮುಕ್ತಪ್ರಕಾರೇಣ ಯಃ ಕುರ್ಯಾದ್ವತ್ಸರತ್ರಯಂ .  
ಸ ರಾಮವದಿಹ ಸ್ಥಿತ್ವಾ ವಿಷ್ಣುಸಾಯುಜ್ಯಮಾಪ್ನುಯಾತ್ ..  
ಇತಿ ಶ್ರೀಪಾಂಚರಾತ್ರೇ ಶೇಷಸಂಹಿತಾಯಾಂ ನವಮೋಽಧ್ಯಾಯಃ .

(41)

### ಶ್ರೀರಾಮಬೀಜಂ

ಶೇಷಃ -

ಶ್ರೀರಾಮೈಕಾಕ್ಷರಂ ವಕ್ಷ್ಯೇ ಬಲರಾಮವಿಧಾನತಃ .  
ಕೃಷ್ಣಬೀಜಂ ತತಃ ಪಶ್ಚಾತ್ ಮೋಹದೇವಾದಿಲಕ್ಷಣಂ ..  
ಯಾಂತವೃತ್ತಸಮಾಯುಕ್ತಂ ಬಿಂದುನಾದವಿಭೂಷಿತಂ .  
ಕಾಲಾನಲಸಮಪ್ರಖ್ಯಂ ರಾಮಬೀಜಮಿತಿ ಸ್ಮೃತನ್ ..  
ಋಷಿಬ್ರಹ್ಮಸ್ಯ ಮಂತ್ರಸ್ಯ ಛಂದೋನುಷ್ಟುಭಮೇವ ಚ .  
ದೇವತಾ ರಘುವೀರಶ್ಚ ರಂ ಬೀಜಂ ಶಕ್ತಿಶ್ರೀಂ ತಥಾ ..  
ಹ್ರೀಂ ಕೀಲಕಂ ಐಂ ಕವಚಂ ಯಮಸ್ತ್ರಂ ರಕ್ತವರ್ಣಕಂ .  
ಷಡಂಗಂ ಷಟ್ಸ್ವರೈರ್ನೈಸ್ಯ ತದ್ವೀಜೇನ ಯಥಾವಿಧಿ ..  
ವ್ಯಾಪ್ಯಂ ತದ್ವ್ಯಾಪಕಂ ಚೈವ ಕುರ್ಯಾತ್ತನ್ಮಂತ್ರವಿಚ್ಛುಚಿಃ .  
ಆಕರ್ಣಮಾಕೃಷ್ಣಧನುರ್ಗುಣೋದ್ಯದ್ಬ್ರಹ್ಮಾಸ್ತ್ರಲಕ್ಷೀಕೃತರಾಕ್ಷಸೇಂದ್ರಂ .  
ರಥಾಧಿರೂಢಂ ರಣರಂಗಧೀರಂ ರಾಮಂ ಭಜೇ ರಕ್ತಸರೋರುಹಾಕ್ಷಂ ..  
ಶ್ರೀರಾಮೈಕಾಕ್ಷರೇಣೈವ ರುದ್ರಶ್ಚ ಸತತಂ ಪುರಾ .

ಸದಾಶಿವತ್ವಂ ಪ್ರಾಪ್ಯಾಥ ಗುರುತ್ವಂ ಚಕ್ರಧಾರಣಾತ್ ..  
 ಗೌತಮಾದ್ಯಾಸ್ತಥಾ ದೇವಾಃ ಪಾರ್ವತೀ ಚ ಸರಸ್ವತೀ .  
 ತತ್ತತ್ಸ್ಥ ಲಮವಾಪ್ಯಾಥ ಸಿದ್ಧಾನಾಹುವಿಶಾರದಾಃ ..  
 ಶ್ರೀರಾಮೈಕಾಕ್ಷರಜಪಾತ್ ರುದ್ರಃ ಪೂಜ್ಯೋಽಭವತ್ಸದಾ .  
 ತಾರಕಬ್ರಹ್ಮಮಿತ್ಯುಕ್ತಂ ಶ್ರೀರಾಮೈಕಾಕ್ಷರಂ ಪರಂ ..  
 ಶ್ರೀಸೀತೇತಿ ಚ ತತ್ ಜ್ಞಾತ್ವಾ ಜಪೇದ್ರಾಮಮನುಂ ಸದಾ .  
 ಧರ್ಮಕಾರ್ತವೀರೋಕ್ಷಾರ್ಥೀ ಜಪೇದ್ರಾಮಂ ಚತುರ್ಮುಖ ..  
 ಜಪಹೋಮಫಲಂ ಸರ್ವಂ ನೃಸಿಂಹೈಕಾಕ್ಷರಂ ಯಥಾ .  
 ಶ್ರೀರಾಮಾಂಗಪ್ರತಿಷ್ಠಾದಿ ರಾಮಬೀಜೇನ ಕಾರಯೇತ್ ..  
 (136)

### ರಾಮಮಂತ್ರಃ

ಶೇಷಃ -  
 ಅಥ ವಕ್ಷ್ಯೇವಿಧಾನೇನ ಶ್ರೀರಾಮಮನುಮುತ್ತಮಂ .  
 ನ್ಯಾಸಯಂತ್ರಾದಿಸಹಿತಂ ಅಂಗಾಂಗಾದಿಸಮನ್ವಿತಂ ..  
 ಅಗ್ನಿಬೀಜಂ ಸಮುದ್ಧೃತ್ಯ ರಾಮಾಯ ನಮ ಇತ್ಯಪಿ .  
 ಮನುಮುದ್ಧಾರಯೇನ್ಮಂತ್ರೀ ತಾರಕಂ ಬ್ರಾಹ್ಮಮುತ್ತಮಂ ..  
 ಋಷಿಬ್ರಹ್ಮಾಸ್ಯ ಮಂತ್ರಸ್ಯ ಗಾಯತ್ರೀ ಛಂದ ಉಚ್ಯತೇ .  
 ಶ್ರೀರಾಮೋ ದೇವತಾ ಬ್ರಹ್ಮನ್ ರಂಬೀಜಂ ಶಕ್ತಿಮಂ ತಥಾ ..  
 ಶ್ರೀಂ ಕೀಲಕಂ ಹ್ರೀಂ ಕವಚಂ ಲಂಛಂ ಶ್ವಾಮವರ್ಣಕಂ .  
 ತದ್ಬೀಜೇನ ಕರನ್ಯಾಸಂ ತನ್ಮಂತ್ರಸ್ಯ ಪದತ್ರಯೈಃ ..  
 ಷಡಂಗಂ ಕಾರಯೇನ್ಮಂತ್ರೀ ಧ್ಯಾನಕರ್ಮಾದಿಯೋಗತಃ .  
 ವ್ಯಾಪ್ಯಂ ತದ್ವ್ಯಾಪಕಂ ಚೈವ ತನ್ಮಂತ್ರಣೈವ ಕಾರಯೇತ್ ..  
 ಪರಾತ್ಪರಂ ವಿಭುಂ ದವಂ ವೈಶೇಷಪರಮಾತ್ಮಕಂ .  
 ಚಾಪಬಾಣಧರಂ ಧೀರಂ ರಾಮಂ ಸೀತಾಪತಿಂ ಭಜೇ ..  
 ಚಾತುರಂಗವಿಧಾನೇನ ತರ್ಪಯೇಚ್ಛಂದನಾಂಭಸಾ .  
 ಶ್ವೇತಪದ್ಮೈರ್ಬಿಲ್ವಪತ್ರೈಃ ಕರವೀರೈಸ್ತು ಚಾಂಪಕೈಃ ..  
 ನಂದ್ಯಾವರ್ತೈರಶೋಕೈಶ್ಚ ಪೂಜಯೇದ್ರಾಮಮಾದರಾತ್ .  
 ರಾಜ್ಯಾರ್ಥಿ ಜುಹುಯಾತ್ಪದ್ಮೈಃ ಕನ್ಯಾರ್ಥಿ ಲಾಜಕೈರ್ಯಜೇತ್ ..  
 ಯಜೇತ್ಕುಂದೈಃ ಖಾದಿರೈಸ್ತು ನಿಂಬಕಾಷ್ಠೈಸ್ತು ಸರ್ಷಪೈಃ .  
 ವಶ್ಯಾಕೃಷ್ಯಾದಿಮೋಹೇ ಚ ತ್ರಿಮಧುಂ ಗುಗ್ಗುಲಂ ಸ್ಥಿತಂ ..

ತಿಲಪಾಯಸಸಂಯುಕ್ತಂ ಯಜೇನ್ಮಂಡಲಭೇದತಃ .  
ತತ್ತದ್ವ್ಯಸ್ಯ ಹವನಾತ್ ತತ್ತತ್ಪಲಮವಾಪ್ನುಯಾತ್ ..

(212)

### ಯಂತ್ರಃ

ಜಪಕರ್ಮಾದಿ ಸಿದ್ಧ್ಯರ್ಥಂ ವಕ್ಷ್ಯೇ ತದ್ಯಂತ್ರಮುತ್ತಮಂ .  
ಷಟ್ಕೋಣಂ ಪೂರ್ವಮಾಲಿಖ್ಯ ತನ್ಮಧ್ಯೇ ಸಾಧ್ಯಸಂಯುತಂ ..  
ತದ್ವೀಜಂತು ಶ್ರಿಯಾ ಬ್ರಹ್ಮನ್ ಕರ್ಮನಾಮ ಲಿಖೇತ್ತಥಾ .  
ತತ್ಕೋಣೇಷು ಲಿಖೇನ್ಮಂತ್ರೀ ಶ್ರೀರಾಮಸ್ಯ ಷಡಕ್ಷರಂ ..  
ಸೀತಾರಾಮಂ ಚ ತತ್ಸಂಧೌ ತದ್ವೀಜೇನೈವ ವೇಷ್ವಯೇತ್ .  
ಬಹಿರಷ್ಟದಲಂ ಲಿಖ್ಯ ತದ್ವೀಜಂ ತು ನಮೋಂತಕಂ ..  
ರಾಮಚಂದ್ರಾಯ ವಿಲಿಖೇತ್ ತದ್ವಲೇಷು ಸುಮಂತ್ರವಿತ್ .  
ತತ್ಸಂಧೌ ರಂ ಲಮುದ್ಧೃತ್ಯ ಲಕ್ಷ್ಮಣಾಯ ನಮೋ ಲಿಖೇತ್ ..  
ಕ್ರೋಡಬೀಜೇನ ಸಂವೇಷ್ವ್ಯ ತದ್ಬಹಿರ್ವಾದಶಂ ದಲಂ .  
ಲಿಖೇದ್ವಲೇಷು ಓಂ ಶ್ರೀಂ ಚ ಜಾನಕೀವಲ್ಲಭಾಯ ಚ ..  
ಸ್ವಾಹಾ ಲಿಖೇಚ್ಚ ತತ್ಸಂಧೌ ವಾಸುದೇವಮನುಂ ಲಿಖೇತ್ .  
ತದ್ಬಹಿಷ್ಣೋಡಶದಲಂ ತದ್ವಲೇಷು ಲಿಖೇತ್ಕೃಮಾತ್ ..  
ರಾಂ ನಮೋ ಭಗವತೇ ರಾಮಭದ್ರಾಯ ಹುಂ ಫಟ್ ಸ್ವಾಹಾ .  
ತತ್ಸಂಧೌ ತು ಸ್ವರಾನ್ ಲಿಖ್ಯ ಲಕ್ಷ್ಮೀಬೀಜೇನ ವೇಷ್ವಯೇತ್ ..  
ಚತುರ್ವಿಂಶದ್ದಲಂ ಲಿಖ್ಯ ತದ್ಬಹಿರ್ಮಂತ್ರವಿತ್ತಮಃ .  
ತದ್ವಲೇಷು ಕ್ರಮಾದ್ಬ್ರಹ್ಮನ್ ಗಾಯತ್ರಂ ರಾಮಕಂ ಲಿಖೇತ್ ..  
ತತ್ಸಂಧೌ ಸೌರಗಾಯತ್ರೀಂ ಲಿಖೇಲ್ಲಕ್ಷ್ಮ್ಯಾ ಚ ವೇಷ್ವಯೇತ್ .  
ದ್ವಾತ್ರಿಂಶದ್ದಲಮಾಲಿಖ್ಯ ತದ್ವಲೇಷು ಲಿಖೇತ್ಕೃಮಾತ್ ..  
ಶ್ರೀರಾಮಾನುಷ್ಣಭಂ ಲಿಖ್ಯ ತತ್ಸಂಧೌ ಸೌರಮಾಲಿಖೇತ್ .  
ಏತದ್ಯಂತ್ರಸಮಂ ನಾಸ್ತಿ ಸತ್ಯಮೇತಚ್ಚತುರ್ಮುಖ ..  
ಇತಿ ಶ್ರೀಪಾಂಚರಾತ್ರೇ ಶ್ರೀಶೇಷಸಂಹಿತಾಯಾಂ ತ್ರಿಪಂಚಾಶೋಽಧ್ಯಾಯಃ .

(213)

### ರಾಮಾಂಗಮಂತ್ರಃ 1

ಶೇಷಃ -

ವಕ್ಷ್ಯೇ ರಾಮಾಂಗಮಂತ್ರಾಣಿ ರಾಮಮಂತ್ರಾರ್ಥಸಿದ್ಧಯೇ .

ರಹಸ್ಯಂ ಸರ್ವಶಾಸ್ತ್ರಾಣಾಂ ದುರ್ಲಭಂ ಸಾಮ್ಯಮುತ್ತಂ ..  
 ಸ್ವಾಹಾಂತಂ ತು ಶ್ರಿಯಾದೌ ತು ಸೀತಾಯೈ ಮನುರುತ್ತಮಃ .  
 ಶ್ರೀರಾಮಸ್ಯಾರ್ಥಾಂಗಮಂತ್ರಸ್ಸರ್ವಸಿದ್ಧಿಪ್ರದಾಯಕಃ ..  
 ಲಂ ಲಕ್ಷ್ಮಣಾಯೇತಿ ತಥಾ ಮನುಂ ತದ್ವಜ್ಜಪೇದ್ಭುಧಃ .  
 ವರಾಹೈಕಾಕ್ಷರಂ ತದ್ವತ್ ನಾರಸಿಂಹಂ ಸುದರ್ಶನಂ ..  
 ಹಯಗ್ರೀವಂ ಮೂಲಮಂತ್ರಂ ಮಂತ್ರರತ್ನಂ ಜಪೇತ್ಸದಾ .  
 ಶ್ರೀರಾಮಮಂತ್ರಸಿದ್ಧ್ಯರ್ಥಂ ಜಪೇದಂಗಾನಿ ತತ್ತಥಾ ..  
 ಇತಿ ಶ್ರೀಪಾಂಚರಾತ್ರೇ ಶ್ರೀಶೇಷಸಂಹಿತಾಯಾಂ ಚತುಃಪಂಚಾಶೋಽಧ್ಯಾಯಃ .  
 (215)

## ರಾಮಾಂಗಮಂತ್ರಃ 2

ಶೇಷಃ -  
 ವಕ್ಷ್ಯೇ ಶ್ರೀರಾಮಮಂತ್ರಸ್ಯ ಅಂಗಾಂಗಾನಿ ತಥೈವಚ .  
 ತತ್ತನ್ಮಂತ್ರೈಃ ತದಂಗಾನಿ ಜಪೇತ್ಪೂರ್ವೋಕ್ತಸಂಖ್ಯಯಾ ..  
 ಭಂ ಭರತಾಯೇತಿ ತಥಾ ಮನುರಿಷ್ಟಾರ್ಥದಾಯಕಃ .  
 ಶಂ ಶತ್ರುಘ್ನಾಯೇತಿ ಮನುಃ ಸರ್ವಾಭೀಷ್ಟಪ್ರದಾಯಕಃ ..  
 ಮಂ ಮರ್ಕಟಾಯೇತಿ ಮನುಃ ತಥಾ ಕಾಮ್ಯಾರ್ಥದಾಯಕಃ .  
 ಪಕ್ಷಿರಾಜ ಜಪೇನ್ಮಂತ್ರೇ ತದಂಗಾನಿ ಚ ತಜ್ಜಪೇತ್ ..  
 ಇತಿ ಶ್ರೀಪಾಂಚರಾತ್ರೇ ಶೇಷಸಂಹಿತಾಯಾಂ ಪಂಚಪಂಚಾಶೋಽಧ್ಯಾಯಃ .  
 (215)

## ಹನುಮದ್ವೀಜಂ

ಶೇಷಃ -  
 ಸಮ್ಯಗ್ವಕ್ಷ್ಯೇ ವಿಧಾನೇನ ಹನುಮದ್ವೀಜಮುತ್ತಮಂ .  
 ಅನ್ನಾಧಿಪಂ ಕಾರ್ತವೀರ್ಯಂ ಹಯಗ್ರೀವಂ ನೃಕೇಸರಿಂ ..  
 ಭಾಂತಂ ಯಾಂತಸಮಾಯುಕ್ತಂ ಹಾಲಾಹಲಸಮಪ್ರಭಂ .  
 ಮರ್ಕಟೇಶಸ್ಯ ಬೀಜಂ ಸ್ಯಾತ್ ಸರ್ವಸಂಹಾರಕಾರಕಂ ..  
 ಋಷೀ ರುದ್ರೋಽಸ್ಯ ಮಂತ್ರಸ್ಯ ಜಗತೀ ಛಂದ ಉಚ್ಯತೇ .  
 ದೇವತಾ ಮರ್ಕಟೇಶಶ್ಚ ಸ್ಯಂ ಬೀಜಂ ಶಕ್ತಿಃ ಯಂ ತಥಾ ..  
 ಲಂ ಕೀಲಕಂ ಯಂ ಕವಚಂ ರಂ ಅಸ್ತ್ರಂ ರಕ್ತವರ್ಣಕಂ .  
 ಷಡಂಗಂ ಷಟ್ಸ್ವರೈರ್ನೃಸ್ಯ ವ್ಯಾಪ್ಯಾದೀನ್ ಪೂರ್ವವತ್ತಥಾ ..

ದಂಷ್ಟ್ರಾಕರಾಲಮತ್ಯುಗ್ರಂ ಪಿಂಗಾಕ್ಷಂ ಮುಷ್ಟಿಧಾರಿಣಂ .  
ಉದಾರಾಂಗಂ ತ್ರಿನೇತ್ರಂ ತಂ ವಂದೇ ಲಂಕಾಭಯಂಕರಂ ..  
ಜಾತುರಂಗಫಲಂ ಸಮ್ಯಕ್ ವಾಮನೈಕಾಕ್ಷರಾದಿವತ್ .

(147)

Being a compilation, the page numbers  
of Sheshsanhita book for each section  
are given in parenthesis.

Encoded and proofread by Mrityunjay Pandey

---

——  
*Ramopasana from Shesha Samhita*  
pdf was typeset on October 7, 2024  
——

Please send corrections to [sanskrit@cheerful.com](mailto:sanskrit@cheerful.com)

